

नारी शक्ति अधिनियम से नीति निर्माण में महिलाओं की हिस्सेदारी बढ़ेगी- भजनलाल

मुख्यमंत्री ने विभिन्न क्षेत्रों से जुड़ी महिलाओं को अधिनियम पर आयोजित कार्यक्रम में संबोधित किया

जयपुर, 12 अप्रैल। मुख्यमंत्री भजनलाल शर्मा ने कहा कि प्रधानमंत्री नरेन्द्र मोदी के नेतृत्व में लोकसभा एवं विधानसभाओं में महिलाओं के प्रतिनिधित्व को बढ़ाने के लिए संसद में ऐतिहासिक 'नारी शक्ति वंदन अधिनियम' पारित होने के बाद दोनों

मुख्यमंत्री निवास पर रविवार को आयोजित कार्यक्रम में महिला बाल विकास विभाग, मुख्यमंत्री कार्यालय, फिक्की, सीआईआई, उद्योग, शिक्षा, मीडिया, पुलिस, मेडिकल, सामाजिक कार्यकर्ता, सोशल मीडिया इन्फ्लुएंसर सहित विभिन्न सैक्टर से जुड़ी महिलाओं ने भाग लिया।



मुख्यमंत्री भजनलाल शर्मा ने रविवार को मुख्यमंत्री निवास पर 'नारी शक्ति वंदन' अधिनियम पर आयोजित कार्यक्रम में विभिन्न क्षेत्रों से जुड़ी महिलाओं को संबोधित किया।

लाभांशित किया है। मुख्यमंत्री शर्मा रविवार को मुख्यमंत्री निवास पर विभिन्न क्षेत्रों से जुड़ी महिलाओं को नारी शक्ति वंदन अधिनियम पर आयोजित कार्यक्रम में संबोधित कर रहे थे। उन्होंने कहा कि इस अधिनियम के लागू होने पर नीति निर्माण में महिला नेतृत्व की हिस्सेदारी बढ़ेगी, जिससे विकसित भारत 2047 की यात्रा में महिलाओं की सहायिता सुनिश्चित होगी। उन्होंने अधिनियम को

लेकर मातृशक्ति से समाज में जनजागृति फैलाने में सक्रिय भूमिका निभाने की अपील की। उन्होंने कहा कि राज्य में कालिका पेट्रोलिंग यूनिट का गठन कर प्रभावी संचालन किया जा रहा है। प्रदेश में मुख्यमंत्री नारी शक्ति उद्यम प्रोत्साहन योजना से महिला उद्यमियों को बढ़ावा दिया जा रहा है। वहीं, दुग्ध उत्पादक संबल योजना के तहत, पांच रुपये प्रति लीटर अनुदान से महिलाएं सशक्त बन

रही हैं। कार्यक्रम में महिलाओं को केन्द्र एवं राज्य सरकार की ओर से महिला सशक्तीकरण के लिए चलाई जा रही विभिन्न योजनाओं की जानकारी दी गई। इस अवसर पर महिला एवं बाल विकास विभाग, मुख्यमंत्री कार्यालय, फिक्की, सीआईआई, उद्योग, शिक्षा, मीडिया, पुलिस, मेडिकल, सामाजिक कार्यकर्ता, सोशल मीडिया इन्फ्लुएंसर सहित, विभिन्न सैक्टर से जुड़ी महिलाएं उपस्थित रही।

सदनों में एक तिहाई सीटें महिलाओं के लिए आरक्षित होंगी। उन्होंने कहा कि डबल इंजन सरकार ने अनेक जन कल्याणकारी योजनाओं के माध्यम से देश व प्रदेश की मातृशक्ति को

एआई वीडियो के नाम पर हिन्दुओं व मुस्लिमानों को भ्रमित किया जा रहा है- ममता बनर्जी

उन्होंने कहा कि जिस व्यक्ति का वीडियो है, वह उसकी सत्यता स्वीकार कर रहा है

बांकुड़ा, 12 अप्रैल। पश्चिम बंगाल विधानसभा चुनाव से पहले आर्टिफिशियल इंटेलिजेंस (एआई) वीडियो विवाद ने राजनीतिक माहौल को और गर्म कर दिया है। इस मुद्दे पर मुख्यमंत्री ममता बनर्जी ने रविवार को बांकुड़ा के ऑड में आयोजित चुनावी सभा में बिना नाम लिए प्रधानमंत्री नरेन्द्र मोदी पर निशाना साधा।

दरअसल, प्रधानमंत्री मोदी ने आरोप लगाया था कि 2026 के विधानसभा चुनाव में संभावित हार को देखते हुए तृणमूल कांग्रेस ने एआई की मदद से फर्जी वीडियो तैयार किया है। इस आरोप पर पलटवार करते हुए ममता बनर्जी ने कहा कि जिस व्यक्ति का वीडियो बनाया जा रहा है, वह खुद उसकी सत्यता स्वीकार कर रहा है,

प्रधानमंत्री मोदी ने एक चुनाव सभा में आरोप लगाया था कि विधानसभा चुनाव में संभावित हार को देखते हुए तृणमूल कांग्रेस ने एआई की मदद से फर्जी वीडियो बनाया है।

जबकि कुछ लोग उसे एआई से बना बता रहे हैं। हालांकि, उन्होंने सीधे नाम नहीं लिया, लेकिन यह विवाद हुमायूँ कबीर से जुड़े वीडियो को लेकर है। ममता

बनर्जी ने आरोप लगाया कि मुस्लिम मतदाताओं को प्रभावित करने के लिए बड़े स्तर पर साजिश रची जा रही है। उन्होंने कहा कि एक तरफ हिंदुओं को और दूसरी तरफ मुसलमानों को भ्रमित किया जा रहा है। वास्तव में यह विवाद पिछले गुरुवार से शुरू हुआ, जब तृणमूल कांग्रेस ने हुमायूँ कबीर और भाजपा के बीच कथित 'गुप्त समझौते' का आरोप लगाते हुए 19 मिनट का एक वीडियो जारी किया। पार्टी का दावा था कि वीडियो में कबीर भाजपा से 1000 करोड़ रुपये की मांग करते दिखाई दे रहे हैं, जिसमें से 200 करोड़ रुपये तत्काल देने की बात कही गई है और बदले में राज्य में भाजपा सरकार को समर्थन देने का आश्वासन दिया गया है।

प्रसिद्ध ...

(प्रथम पृष्ठ का शेष) सबसे ज्यादा स्टूडियो रिकॉर्डिंग करने वाली कलाकार के रूप में मान्यता देते हुए गिनीज बुक वर्ल्ड रिकॉर्ड्स में उनका नाम दर्ज किया गया। वर्ष 2021 में उन्हें महाराष्ट्र भूषण पुरस्कार से नवाजा गया। इसके अलावा, उन्हें आईआईएफएफ, बीएफजेए और कई अन्य प्रतिष्ठित संस्थाओं द्वारा सम्मानित किया गया और डॉक्टरेट की तीन मानद उपाधियां प्रदान की गयीं।

होर्मुज़ पर टोल ...

(प्रथम पृष्ठ का शेष) और रोकने की प्रक्रिया शुरू करेगी और टोल देकर होर्मुज़ से गुजरने वाले जहाजों को भी अमेरिकी नौसेना रोकेगी। उनका कहना है कि जब तक पूरी तरह भरोसेमंद स्थिति नहीं बनती, तब तक यह कदम जारी रहेगा। टूटने पर यह भी दावा किया कि ईरान यह कहकर अस्थिरता पैदा कर रहा है कि समुद्री रास्तों में कहीं बारूदी सुरंगें (माइन) हो सकती हैं, जिससे जहाज

मालिक जोखिम लेने से डर रहे हैं। उनके अनुसार, इसी वजह से अंतरराष्ट्रीय व्यापार प्रभावित हो रहा है। उन्होंने इस स्थिति को वैश्विक दबाव और ब्लैकमेल बताया और कहा कि कोई भी देश, खासकर अमेरिका, इस तरह के दबाव में नहीं आएगा। टूटने पर साफ कहा कि अमेरिका और उसके सहयोगी देश इस पूरे मामले पर सख्त नजर रख रहे हैं और जरूरत पड़ने पर आगे कदम उठाए जाएंगे।

भाजपा ...

(प्रथम पृष्ठ का शेष) सदन में उपस्थित रहने और संसद की कार्यवाही में सक्रिय भागीदारी सुनिश्चित करने को कहा गया है। सदन में उपस्थित रहने, यह विशेष संसद सत्र महिला आरक्षण संशोधन विधेयक पर चर्चा के लिए बुलाया गया है। सरकार का लक्ष्य इस ऐतिहासिक विधेयक पर व्यापक बहस और आगे की प्रक्रिया को तेज करना है।

इस्लामाबाद वार्ता फेल होने ...

(प्रथम पृष्ठ का शेष) करना और होर्मुज़ स्ट्रेट पर उसके नए अधिकारों को मान्यता देना शामिल था। अमेरिका के उपराष्ट्रपति जेडी वेंस ने 21 घंटे चली बातचीत के बाद कहा कि ईरान ने अमेरिका के अंतिम प्रस्ताव को स्वीकार नहीं किया, इसलिए कोई समझौता नहीं हो सका। उन्होंने आगे की बातचीत या भविष्य की योजना के बारे में कोई स्पष्ट जानकारी नहीं दी। अमेरिका चाहता था कि ईरान अपने परमाणु कार्यक्रम पर प्रतिबद्धता दिखाए और होर्मुज़ स्ट्रेट को फिर से खोल दे, वहीं ईरान का मानना था कि हाल की स्थिति के बाद वह अब ज्यादा मजबूत स्थिति में है और बेहतर शर्तों पर समझौता कर सकता है।

अब ईरान के पास होर्मुज़ स्ट्रेट को लेकर बातचीत में मजबूत स्थिति है, जो पहले नहीं थी। वह अब खुद को ज्यादा ताकतवर मान रहा है और अंतरराष्ट्रीय मान्यता पाने की कोशिश कर रहा है, जो युद्ध में पहले नहीं थी। पहले वह जहाजों से शूक नहीं ले सकता था, लेकिन अब वह ऐसा कर रहा है। पहले समझौते, जेसीपीओए, जैसे

के शिया समूहों को सुरक्षा मिले। असल में, अमेरिका पहले ही लेबनान में हमले रोकने की ईरानी मांग मान चुका था। उसने इजरायल को लेबनान में हमले रोकने का आदेश दिया, जिसे मानने के अलावा उसके पास अन्य कोई विकल्प नहीं था। अब सवाल यह है कि आगे क्या होगा। क्या दो हफ्ते के युद्धविराम के बाद अमेरिका-इजरायल फिर से ईरान पर हमला शुरू करेंगे? अगर अमेरिका थक चुका है और सैन्य कार्रवाई से दूर रहता है, तो यह भी ईरान के लिए बड़ी जीत होगी। ईरान से बातचीत करने के लिए तैयार होकर, अमेरिका पहले ही एक बड़ी राजनीतिक जीत उसे दे चुका है। उसने उस सरकार को औपचारिक रूप से मान्यता दे दी, जिसे हटाने की बात वह पहले कर रहा था। कुछ नेताओं को हटाने के बावजूद, ईरान की सरकार अभी भी वही बनी हुई है, भले ही पहले से ज्यादा मजबूत नहीं दिख रही हो।

पूरी शांति वार्ता के दौरान, अमेरिका ने ऑख बंद करके अपने सहयोगी पाकिस्तान के साथ काम मिलाया, लेकिन ईरान पहले से तैयार था। अंत में,

अमेरिका को उसी पुरानी सभ्यता वाले देश के सामने झुकना पड़ा, जिसे टूटपूट कर ही खत्म करने की बात कर रहे थे। आगे इसके परिणाम जरूर देखने को मिलेंगे। इस्लामाबाद वार्ता से एक साफ सबक मिलता है- अगर तैयारी पूरी न हो, तो नतीजे खराब ही होते हैं। एस जयशंकर शायद इस रविवार की शाम आराम से बैठे यह सब देख रहे होंगे।

अमेरिका ...

(प्रथम पृष्ठ का शेष) ईरानी डेलीगेशन का भरोसा जीतने में नाकाम रहा। उन्होंने कहा अमेरिका है हमारे तक और सिद्धांतों को समझ लिया है और अब उसके लिए यह तय करने का समय आ गया है कि वह हमारा भरोसा जीत सकता है या नहीं? ईरानी संसद के स्पीकर बाघर गालिबफ ने एक्स पर लिखा, हम हर माध्यम को सैन्य संघर्ष के साथ-साथ ईरानी राष्ट्र के अधिकारों की रक्षा हेतु अधिकार-आधारित कूटनीतिक को एक और तरीका मानते हैं।

पाकिस्तानी सेना ने बलोचिस्तान के नुशकी शहर की घेराबंदी की

इस्लामाबाद, 12 अप्रैल। पाकिस्तान के सुरक्षाबलों ने अशांत प्रांत बलोचिस्तान के नुशकी को चारों ओर घेर लिया है। आसमान पर सेना के विमान मंडरा रहे हैं। सुरक्षाबलों ने नुशकी जिले की सारी सीमाओं पर नाकाबंदी कर आवाजाही पर प्रतिबंध लगा दिया है। चोरी-छुपे शहर से बाहर निकलने

बलोचिस्तान लिबरेशन फ्रंट ने मुस्तांग क्षेत्र में पाकिस्तान सेना के कई जवानों को मार गिराया

की कोशिश करने वालों पर गोलीबार बरसाई जा रही है। प्रांत के मुस्तांग में सशस्त्र हमले में पाकिस्तान सेना के अनेक जवानों के मारे जाने और कड़वों के घायल होने की सूचना है। 'द बलोचिस्तान' पोर्टल की रिपोर्ट के अनुसार पाकिस्तान के सुरक्षाबलों ने नुशकी शहर के प्रवेश और निकास द्वारों पर भारी घेराबंदी कर दी है। बाजार पूरी तरह बंद है। प्रवेश द्वारों को अवरुद्ध करके किसी को भी अंदर या बाहर जाने की अनुमति नहीं है।

अमरनाथ ...

(प्रथम पृष्ठ का शेष) की जाएगी। तीर्थयात्रा दो मार्गों से शुरू होगी, जिसमें पहला अनंतनाग जिले में पारंपरिक 48 किलोमीटर लंबा नुनवान-पहलनाग मार्ग और दूसरा गोंदरवल गिलेम में 14 किलोमीटर छोटा, लेकिन तीव्र बालटाल मार्ग है।

बिहार के नये मुख्यमंत्री के चयन के संदर्भ में शिवराज सिंह भाजपा विधायक दल की बैठक की अध्यक्षता करेंगे।

राज्यसभा सदस्य के रूप में शपथ ली है, जिसके बाद वे सोमवार को मुख्यमंत्री पद से इस्तीफा दे सकते हैं।



कांग्रेस के राष्ट्रीय महासचिव और पूर्व उपमुख्यमंत्री सचिन पायलट ने रविवार को करौली के कटकड़ गांव में पूर्व विधायक लाखन सिंह के पुत्र तरुण सिंह के प्रीतिभोज कार्यक्रम में शिरकत की।

सचिन पायलट ने करौली के पूर्व विधायक लाखन सिंह के पुत्र की शादी समारोह में शिरकत की

पायलट के पहुँचने पर आतिशबाजी और शहनाई वादन के साथ उनका भव्य स्वागत हुआ

-कार्यालय संवाददाता- करौली, 12 अप्रैल। कांग्रेस के राष्ट्रीय महासचिव और राजस्थान के पूर्व उपमुख्यमंत्री सचिन पायलट ने रविवार को करौली के कटकड़ गांव में पूर्व विधायक लाखन सिंह के पुत्र तरुण सिंह के प्रीतिभोज कार्यक्रम (माह 1) में शिरकत की। पायलट के पहुँचने पर पूर्व विधायक ने आतिशबाजी की और शहनाई वादन से अगवाणी की। लाखन सिंह के पुत्र का विवाह 26 अप्रैल को होगा। सचिन पायलट ने तरुण को विवाह की शुभकामनाएं दी और आशीर्वाद दिया। इस विवाह समारोह में खास बात यह रही कि, ग्रामीण परंपरा के अनुसार गायक कलाकारों ने पूर्ववर्ती कांग्रेस सरकार और भाजपा सरकार पर देसी गीतों के माध्यम से जमकर कटाक्ष सुनाए।

करौली से वापस जयपुर लौटते समय, सचिन पायलट का काफिला जब लालसोट इलाके से गुजरा तो उनके

करौली से वापस जयपुर लौटते समय पायलट का काफिला जब लालसोट से गुजरा तो हजारों समर्थकों और कांग्रेस कार्यकर्ताओं ने उनका भव्य स्वागत किया।

स्वागत के लिए कांग्रेस कार्यकर्ताओं और समर्थकों का भारी लवाजमा उमड़ पड़ा। पायलट का काफिला गांव से गुजरते ही सियासी शक्ति प्रदर्शन में तब्दील हो गया। लालसोट सीमा पर पीसीसी सदस्य कमल मीणा के नेतृत्व में सैकड़ों कार्यकर्ता जुटे और साहज-जगह भव्य स्वागत द्वार बनाकर पायलट का जोरदार अभिनंदन किया। युवा कार्यकर्ताओं में सबसे ज्यादा जोश नजर

आया। इस दौरान एडवोकेट सुदीप मिश्रा, श्यामसुन्दर मिश्रा, पूर्व प्रधान नाथूलाल मीणा, पूर्व सरपंच दीपक पटेल, रामविलास खेमावास, हेमराज सरपंच, भव्या व्यास सहित, सैकड़ों कार्यकर्ता मौजूद रहे।

पूर्व विधायक लाखन सिंह के पुत्र के प्रीतिभोज कार्यक्रम में नेता प्रतिपक्ष टीकाराम जूली, उपनेता प्रतिपक्ष रामकेश मीणा, पूर्व मुख्यमंत्री अशोक भजलाल जाटव, दौसा सांसद मुरारी लाल मीणा, विधायक इंदिरा मीणा, रोहित बोहरा, संजय जाटव, अनिता जाटव, धनश्याम मेहर व कई कांग्रेसी नेता भी पहुंचे।

इनके अलावा भाजपा सपोटर विधायक हंसराज मीणा, महडा आ से भाजपा विधायक राजेंद्र मीणा, कांग्रेस जिला कांग्रेस कमेटी व प्रदेश कांग्रेस कमेटी के वरिष्ठ नेताओं ने भी कार्यक्रम में शिरकत की।

पटना-पुणे एक्सप्रेस से 167 मुस्लिम बच्चे रैस्क्यू किये

मानव तस्करी की खुफिया सूचना के आधार पर सुरक्षा बलों ने कटनी रेलवे स्टेशन पर कार्यवाही की

कटनी, 12 अप्रैल। बिहार से महाराष्ट्र जा रही पटना-पुणे एक्सप्रेस से शनिवार देर रात 167 मुस्लिम बच्चों को मध्य प्रदेश के कटनी रेलवे स्टेशन पर रैस्क्यू किया गया। खुफिया सूचना के आधार पर की गई इस कार्रवाई के बाद मानव तस्करी की आशंका जताई जा रही है। बाल कल्याण समिति और रेल पुलिस ने बच्चों को बाल सुरक्षा गृह में ठहराया है और मामले की जांच कर रही है।

दरअसल, शनिवार देर रात को महिला बाल विकास विभाग और आरपीएफ को एक सामाजिक संगठन से सूचना मिली कि पटना-पुणे ट्रेन से बड़ी संख्या में 7 से 15 वर्ष तक के बच्चों को महाराष्ट्र ले जाया रहा है और मानव तस्करी की आशंका है। मामले की गंभीरता को देखते हुए रेलवे सुरक्षा बल, जीआरपीएफ, महिला एवं बाल

बच्चों के साथ मौजूद सहाम नामक व्यक्ति ने पुलिस को बताया कि वह 100 बच्चों को बिहार के अररिया से महाराष्ट्र के लातूर मद्रसे में ले जा रहा था। उसने कहा कि वह 10 वर्ष से बच्चे लातूर ले जा रहा है।

विकास विभाग के अधिकारी, कर्मचारी और बाल सुरक्षा अधिकारी मौके पर पहुंचे। ट्रेन के कटनी स्टेशन पहुंचते ही, सभी बच्चों को ट्रेन से नीचे उतारकर अपनी निगरानी में लिया। ट्रेन से 167 बच्चे उतारे गए और उनकी कार्रवाई

की गई। आरपीएफ थाना प्रभारी ने बताया कि बच्चों के साथ मौजूद सहाम नामक व्यक्ति ने बताया कि वह इन बच्चों को बिहार के अररिया से महाराष्ट्र के लातूर स्थित मद्रसे ले जा रहा था। उसके साथ 100 बच्चों का ग्रुप है, जबकि बाकी बच्चों को अन्य लोग लेकर जा रहे थे। खुद को लातूर मद्रसे का शिक्षक बताने वाले सहाम का दावा है कि वह 10 साल से बच्चों को वहां ले जा रहा है तथा उसके मद्रसे में हर विषय की शिक्षा दी जाती है। प्रशासन मामले की सच्चाई और कानूनी दस्तावेजों की जांच कर रहा है।

अधिकारियों ने बताया कि 80 बच्चों को जबलपुर के बाल गृह और बाकी बच्चों को ट्रेन से बाल गृह में रखा गया है। बच्चों की सुरक्षा हमारी प्राथमिकता है।

उदयपुर में 10 करोड़ रुपए की गांजे की अवैध खेती पकड़ी

उदयपुर, (कांस)। उदयपुर से सटे देलवाड़ा क्षेत्र में एंटी नारकोटिक्स टास्क फोर्स और एनसीबी की संयुक्त कार्रवाई में करीब दस करोड़ रुपए की गांजे की अवैध खेती का पर्दाफाश हुआ है। इस कार्रवाई को 'ऑपरेशन गांजाजुली' नाम दिया गया, जिसमें पुलिस ने 5860 गांजे के पौधे बरामद किए हैं। यह कार्रवाई देलवाड़ा बलाशपुरी रोड स्थित एक नामी पांच सितारा होटल के पास पहाड़ी क्षेत्र में की गई।

जानकारी के अनुसार, पुलिस को सूचना मिली थी कि, करीब छह बीघा निजी जमीन पर बड़े पैमाने पर गांजा उगाया जा रहा है। टीम ने मौके पर दबिश देकर पूरी फसल नष्ट कर दी। तस्करों ने चालाकी से गांजे की फसल को गूह के बीच उगाया था, ताकि किसी को शक न हो। खेत की बनावट ऐसी थी कि, यह ड्रोन से भी आसानी से नजर नहीं आता था। फसल की कटाई के बाद ही इसका खुलासा हुआ।

कोलकाता का 'भद्रलोक' ...

(प्रथम पृष्ठ का शेष) कुछ हिस्सों में भी कुछ असंतोष देखा जा रहा है। उनकी चिंताएं ऐसे कई मुद्दों को लेकर हैं, जो राज्य में राजनीतिक बहस का हिस्सा रहे हैं, जैसे शिक्षा भर्ती घोटाला, राजनीतिक अभियानों में भ्रष्टाचार के आरोप, और निर्माण कार्य एवं स्थानीय टेकेदारी में शामिल कथित रिजिडेंट नेटवर्क की गतिविधियां। भद्रलोक समुदाय के बहुत से लोगों के लिए, इन विवादों ने वर्तमान प्रशासन के प्रति असंतोष पैदा किया है।

मतदाता सूची के विशेष गहन संशोधन (एसआईआर) ने एक और विवाद जोड़ दिया है। कुछ लोग तर्क देते हैं कि इस प्रक्रिया में हटाए गए नाम स्लम निवासियों या अल्पसंख्यक समुदायों पर असमान प्रभाव डालते हैं, जबकि अन्य लोग इसे अवैध घुसपैठियों, जैसे रेलवे कालोनियों या पुराने शरणार्थी इलाकों में रहने वाले बांग्लादेशियों, को लक्षित करने वाला मानते हैं। प्रसिद्ध फिल्म निर्माता अरिंदम सिल ने कहा, "हम एसआईआर के खिलाफ नहीं हैं, लेकिन अचानक इतनी

बड़ी संख्या में नाम हटने को लेकर चिंतित हैं। बंगाली संस्कृति का क्षण एक गलत धारणा है क्योंकि अभी भी अच्छी फिल्में बनाई जा रही हैं। टैगोर के गीत, नृत्य और पुस्तक मेले अभी भी होते हैं। लेकिन हटाए गए मतदाता को न्यायाधिकरण से सुनवाई नहीं मिल सकती। यह संभव है।"

चित्रकार और प्रसिद्ध कलाकार समीर एच ने असहमति जताई और कहा "आरजी कर और संदेशखाली घटनाओं के बाद बंगाली संस्कृति पूरी तरह से क्षीण हो गई है। मैं किसी विशेष पार्टी के समर्थक नहीं हूँ, लेकिन एक रचनात्मक व्यक्ति के रूप में, मुझे लगता है कि पिछले 15 वर्षों में बंगाल ने अपना सांस्कृतिक मौल्य खो दिया। वोट बैंक राजनीति बंद होनी चाहिए। एस आई आर अच्छा विचार है।"

सेवानिवृत्त पुलिस अधिकारी नज़रुल इस्लाम ने भी कहा, एस आई आर लागू करना एक अच्छा निर्णय था और राज्य में तृणमूल कांग्रेस सरकार ने राज्य के विकास मॉडल को "नष्ट" कर दिया है।

कि कई असली मतदाताओं के नाम सूची से हटा दिए गए हैं और यह कार्य केवल अल्पसंख्यक समुदायों को प्रभावित नहीं करता, बल्कि एक महत्वपूर्ण संख्या में हिंदू मतदाताओं को भी प्रभावित करता है।

एसे अनेक उदाहरण हैं कि अनेक अकादमिक शिक्षक, प्रोफेसर, कॉलेज छात्र और सरकारी कर्मचारियों को उनके नाम मतदाता सूची में नहीं मिले हैं। बहुत से लोगों के लिए रिपोर्टेड सुधारने और नाम दोबारा दर्ज कराने की प्रक्रिया जटिल साबित हुई। एस आई आर सत्यापन प्रक्रिया में कई फॉर्म भरना और पृष्ठताछ के लिए उपस्थित होना आवश्यक है, जिसे कई नागरिक कठिन और तनावपूर्ण मानते हैं।

भाजपा ने इस आलोचना का मुकाबला किया और कहा कि मतदाता सूची संशोधन कई अन्य राज्यों में भी हुआ है, जैसे केरल, असम और तमिलनाडु, लेकिन बिना किसी राजनीतिक संकेत के पार्टी का कहना है कि पश्चिम बंगाल में विरोध प्रदर्शन मुख्य रूप से तृणमूल द्वारा भड़काए गए हैं।